

It-Tnejn u Għoxrin Hadd taż-Żmien ta' Matul is-Sena

Qari I

Iċċekken u ssib grazzja quddiem il-Mulej.

Sir 3, 17-20.28-29

Qari mill-Ktieb ta' Bin Sirak

¹⁷Ibni, kun gwejjed fix-xogħol li tagħmel, u tkun maħbub iktar minn wieħed milqugh min-nies.

¹⁸Akbar m'int, iktar għandek iċċekken ruħek, u ssib grazzja quddiem il-Mulej.

¹⁹Hafna huma l-imkabbrin u l-imsebbħin, imma l-Mulej jikxef lill-umli l-misteri tiegħu.

²⁰Għax kbira hi s-setgħa tal-Mulej, imma hu msebbaħ min-nies umli.

²⁸Mhemmx duwa għall-bniedem kollu kburija, għax din ħaxixa ħażina b'għeruqha mxenxla fih.

²⁹Min għandu l-għerf jifhem il-proverbji u l-għaref herqan li jkollu min jisimgħu.

Il-Kelma tal-Mulej

R/ Irroddu ħajr lil Alla

Salm Responsorjali

Salm 67 (68), 4-5aċ. 6-7ab. 10-11

R/ (ara 11b) O Alla, int hejjejt dar għall-fqajjar

⁴Il-ġusti jithennew quddiem Alla, jifirħu u jaqbzu bil-ferħ.

⁵Għannu lil Alla, faħħru ismu.

Tgħaxxqu fil-Mulej, aqbzu bil-ferħ quddiemu. *R/*

⁶Missier l-iltiema u difensur tar-romol, hekk hu Alla fl-għamara mqaddsa tiegħu.

⁷Alla jagħti d-dar lil dawk li huma weħidhom, u lill-ħabsin bir-riżq johroghom. *R/*

¹⁰Xita bil-kotra inti bghatt, o Alla, fuq l-art, wirt tiegħek, u meta kienet bil-għatx inti hejjejt.

¹¹Il-poplu tiegħek għammar fiha, fi tjubitek, o Alla, għall-fqajjar hejjejt. *R/*

Qari II

Intom ersaqtu lejn il-muntanja ta' Sijon u lejn il-belt ta' Alla l-ħaj.

Lhud 12, 18-19. 22-24a

Qari mill-Ittra lil-Lhud

Ħuti, ¹⁸intom ma rsaqtux lejn in-nar materjali u jħeggeġ tas-Sinaj; lejn dak is-swied u d-dlam u r-riefnu; ¹⁹lejn dak id-daqq ta' tromba u ħoss ta' kliem li dawk li kienu jisingħuh talbu bil-herqa biex ma jkellimhomx aktar.

²²Imma intom ersaqtu lejn il-muntanja ta' Sijon u lejn il-belt ta' Alla l-ħaj, li hi Ġerusalem tas-sema; ersaqtu lejn eluf ta' angli f'gemgħa ferrieħa; ²³lejn il-gemgħa tal-ulied ewlenin li isimhom hu miktub fis-sema; lejn Alla l-imħallef ta' kulħadd; lejn l-erwieħ ta' nies tajba u perfetti; ²⁴lejn Ġesù l-medjatur ta' patt gdid.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Mt 11, 29ab

Hallelujah. *R.* Hallelujah

Ħudu fuqkom il-madmad tiegħi, jgħid il-Mulej, u tgħallmu minni, għaliex jiena ta' qalb helwa u umli.

R. Hallelujah

Evangelju

Kull min jitkabbar, jiċċekken; u min jiċċekken, jitkabbar.

Lq 14, 1.7-14

✝ Qari mill-Evangelju skont San Luqa

¹Darba, kien is-Sibt, Ġesù daħal għand wieħed mill-kapijiet tal-farizej biex jiekol għandu, u huma qagħdu għajnejhom fih.

⁷Billi ra b'għajnejh kif il-mistednin bdew jagħzlu l-postijiet ta' quddiem fil-mejda, qalilhom din il-parabbola: ⁸«Meta wieħed jistiednek għal xi festa ta' tiegħ, tmurx toqgħod fil-post ta' quddiem, li ma jkunx hemm xi mistieden aqwa minnek, ⁹u dak li jkun stieden lilek u lilu jiġi fuqek jgħidlek: "Agħti l-post lil dan," u int imbagħad, b'regħxa ta' mistħija fuqek, ikollok tiegħu l-post tal-aħħar.

¹⁰Għall-kuntrarju, meta tkun mistieden, mur inxtehet fil-post tal-aħħar, biex meta jiġi dak li stiednek jgħidlek: "Ħabib, itla f'post aktar 'il fuq." U dan ikun ta' gieħ għalik quddiem dawk kollha li jkunu fil-mejda miegħek. ¹¹Għax kull min jitkabbar, jiċċekken; u min jiċċekken, jitkabbar.»

¹²Imbagħad qal ukoll lil dak li kien stiednu: «Meta tagħti ikla jew pranzu, tistedinx lil ħbiebek jew lil ħutek jew lil qrabatek, u anqas ġirien għonja, għax għandhom mnejn imbagħad jistiednu lilek huma, u hekk iroddulek il-pjaċir li tkun għamiltihom.

¹³Għall-kuntrarju, meta tagħmel ikla, stieden il-foqra, il-magħtubin, iz-zopop u l-għomja, ¹⁴u hieni int, għax dawn ma għandhomx minn fejn iroddulek pjaċir bi pjaċir, imma jroddhulek Alla meta l-gusti jqumu għall-ħajja.»

Il-Kelma tal-Mulej

R. Tifhir lilek Kristu